



## Gabra tal-ġurisprudenza

SENTENZA TAL-QORTI TAL-ĠUSTIZZJA (Is-Sitt Awla)

6 ta' Ottubru 2021 \*

“Rinviju għal deċiżjoni preliminari – Politika Agrikola Komuni – Finanzjament mill-Fond Agrikolu Ewropew għall-Iżvilupp Rurali (FAEŻR) – Programm nazzjonali ta' żvilupp rurali 2014–2020 – Regolament (UE) Nru 1305/2013 – Artikolu 19(1)(a) – Għajjnuna sabiex jiġu stabbiliti negozji għall-bdiewa żgħażaġh – Għajjnuna għall-iżvilupp ta' azjendi agrikoli żgħar – Akkumulazzjoni ta' għajjnuna – Possibbiltà li l-akkumulazzjoni tiġi rrifjutata”

Fil-Kawża C-119/20,

li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Augstākā tiesa (Senāts) (il-Qorti Suprema, il-Latvja), permezz ta' deċiżjoni tal-24 ta' Frar 2020, li waslet fil-Qorti tal-Ġustizzja fit-28 ta' Frar 2020, fil-proċedura

**Liga Šenfelde**

vs

**Lauku atbalsta dienests,**

IL-QORTI TAL-ĠUSTIZZJA (Is-Sitt Awla),

komposta minn L. Bay Larsen (Relatur), President tal-Awla, C. Toader u N. Jääskinen, Imħallfin,

Avukat Ġenerali: J. Kokott,

Reġistratur: A. Calot Escobar,

wara li rat il-proċedura bil-miktub,

wara li kkunsidrat l-osservazzjonijiet ipprezentati:

- għal L. Šenfelde, irrapprezentata minnha nnifisha,
- għall-Gvern Latvjan, inizjalment minn K. Pommere, V. Soņeca, L. Juškeviča u E. Bārdiņš, sussegwentement minn K. Pommere u E. Bārdiņš, bħala aġenti,
- għall-Kummissjoni Ewropea, minn M. Kaduczak u A. Sauka, bħala aġenti,

wara li semgħet il-konklużjonijiet tal-Avukat Ġenerali fis-seduta tat-3 ta' Ġunju 2021,

\* Lingwa tal-kawża: il-Latvjan.

tagħti l-preżenti

### Sentenza

- 1 It-talba għal deċiżjoni preliminari tirrigwarda l-interpretazzjoni tal-Artikolu 19(1)(a) tar-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jħassar ir-Regolament tal-Kunsill (KE) Nru 1698/2005 (ĠU 2013, L 347, p. 487, rettifika fil-ĠU 2016, L 130, p. 1).
- 2 Din it-talba tressqet fil-kuntest ta' tilwima bejn Līga Šenfelde, proprjetarja ta' azjenda, u l-Lauku atbalsta dienests (is-Servizz ta' Għajnuna għall-Iżvilupp Rurali, il-Latvja), dwar id-deċiżjoni li rrifjutatilha li takkumula żewġ għajnuniet relatati mal-iżvilupp tal-azjendi agrikoli u tan-negozzji.

### Il-kuntest ġuridiku

#### *Id-dritt tal-Unjoni*

#### *Ir-Regolament Nru 1305/2013*

- 3 Il-premessi 3, 7 u 17 tar-Regolament Nru 1305/2013 huma redatti kif ġej:
  - “(3) Minhabba li l-oġettiv ta' dan ir-Regolament, jiġifieri l-iżvilupp rurali, ma jistax jintlaħaq bizżejjed mill-Istati Membri [...] iżda [...] jista' jintlaħaq aħjar fil-livell tal-Unjoni, l-Unjoni tista' tadotta miżuri, skont il-prinċipju ta' sussidjarjetà [...]
  - [...]
  - (7) [...] Kull Stat Membru għandu jhejji, jew programm nazzjonali għall-iżvilupp rurali għat-territorju kollu tiegħu, jew sett ta' programmi reġjonali, jew kemm programm nazzjonali kif ukoll sett ta' programmi reġjonali. Kull programm għandu jidentifika strategija li tilhaq il-miri b'rabta mal-prijoritajiet tal-Unjoni għall-iżvilupp rurali u għażla ta' miżuri. L-iprogrammar għandu jikkonforma mal-prijoritajiet tal-Unjoni għall-iżvilupp rurali, u fl-istess waqt jadatta għal kuntesti nazzjonali u jikkumplimenta l-politiki l-oħra tal-Unjoni, b'mod partikolari l-politika tas-suq agrikolu, il-politika ta' koeżjoni u l-politika komuni tas-sajd. L-Istati Membri li jagħzlu li jhejju sett ta' programmi reġjonali għandhom ikunu jistgħu jhejju wkoll qafas nazzjonali, mingħajr allokazżjoni baġitarja separata, sabiex jiffacilitaw il-koordinazzjoni fost ir-reġjuni biex jindirizzaw l-isfidi nazzjonali.
  - [...]
  - (17) [...] Għandu jiġi inkuraġġut ukoll l-iżvilupp ta' azjendi żgħar, li potenzjalment huma ekonomikament vijabbli. Sabiex tkun żgurata l-vijabbiltà ta' attivitajiet ekonomiċi godda appoġġati minn dik il-miżura, l-appoġġ għandu jkun kondizzjonali fuq il-preżentazzjoni ta' pjan ta' negozzju. [...]

4 L-Artikolu 2(1)(n) ta' dan ir-regolament jiddefinixxi l-“bidwi żaġżuġh” bħala persuna li jkollha inqas minn 40 sena fil-mument tat-tressiq tal-applikazzjoni tagħha, li jkollha ħiliet u kompetenzi professjonali adegwati u li tkun qiegħda tistabbilixxi lilha nnifisha għall-ewwel darba f'azjenda agrikola bħala l-kap tal-imsemmija azjenda.

5 Taht it-titolu “Prijoritajiet tal-Unjoni għall-iżvilupp rurali”, l-Artikolu 5 tal-imsemmi regolament jipprovdi, fil-punt 2(a) tal-ewwel paragrafu tiegħu:

“Sabiex jintlaħqu l-oġġettivi ta' żvilupp rurali li jikkontribwixxu għall-istrategija Ewropa 2020 għal tkabbir intelliġenti, sostenibbli u inkluziv, għandhom jiġu segwiti s-sitt priyoritajiet tal-Unjoni għall-iżvilupp rurali [...]:

[...]

(2) it-titjib tal-vijabbiltà tal-azjendi agrikoli u l-kompetittività tat-tipi kollha ta' agrikoltura fir-regjuni kollha [...] b'enfasi fuq l-oqsma li ġejjin:

(a) it-titjib tal-prestazzjoni ekonomika tal-azjendi agrikoli kollha u l-facilitazzjoni tar-ristrutturar u l-modernizzazzjoni tal-azjendi agrikoli, partikolarment bil-ħsieb li jiżdiedu l-parteciġazzjoni fis-suq u l-orjentament [...].”

6 L-Artikolu 6(1) tar-Regolament Nru 1305/2013 jipprovdi:

“Il-[Fond Agrikolu Ewropew għall-Iżvilupp Rurali (FAEŻR)] għandu jaġixxi fl-Istati Membri permezz ta' programmi ta' żvilupp rurali. Dawk il-programmi għandhom jimplementaw strategija għall-iżvilupp rurali li tilhaq il-prijoritajiet tal-Unjoni għall-iżvilupp rurali permezz ta' sett ta' miżuri kif definiti fit-Titolu III. Appoġġ mill-FAEŻR għandha tintalab għall-kisba tal-oġġettivi ta' żvilupp rurali taht il-mira permezz tal-prijoritajiet tal-Unjoni.”

7 Skont l-Artikolu 13 ta' dan ir-regolament:

“Kull miżura għall-iżvilupp rurali għandha tkun ipprogrammata biex tikkontribwixxi b'mod speċifiku għall-kisba ta' prijorità waħda jew aktar tal-prijoritajiet tal-Unjoni għall-iżvilupp rurali. Lista indikattiva ta' miżuri ta' rilevanza partikolari għall-prijoritajiet tal-Unjoni hija stabbilita fl-Anness VI.”

8 Taht it-titolu “Żvilupp tal-azjenda agrikola u tan-negozju”, l-Artikolu 19 tal-imsemmi regolament jipprovdi:

“1. L-appoġġ taht din il-miżura għandu jkopri:

(a) għajjnuna biex jiġi stabbilit negozju għal:

(i) bdiewa żgħażaġh;

[...]

(iii) l-iżvilupp ta' azjendi agrikoli żgħar;

[...]

2. L-appoġġ skont il-punt (a)(i) tal-paragrafu 1 għandu jingħata lil bdiewa żgħażaġh.

[...]

L-appoġġ skont il-punt (a)(iii) tal-paragrafu 1 għandu jingħata lil azjendi agrikoli zgħar kif definit mill-Istati Membri.

[...]

4. L-appoġġ skont il-punt (a) tal-paragrafu 1 għandu jkun jiddependi fuq il-prezentazzjoni ta' pjan tan-negozju. L-implimentazzjoni tal-pjan tan-negozju trid tibda fi żmien disa' xhur mid-data tad-deċiżjoni li tingħata l-għajnuna.

Għal bdiewa zgħażaġh li jircievu appoġġ skont il-punt (a)(i) tal-paragrafu 1, għandu jkun previst fil-pjan tan-negozju li l-bidwi żaġġżuġh jikkonforma tal-Artikolu 9 tar-Regolament (UE) Nru 1307/2013, rigward bdiewa attivi, fi żmien 18-il xahar mid-data tal-istabbiliment.

L-Istati Membri għandhom jiddefinixxu l-limiti massimi u minimi biex l-azjendi agrikoli jingħatalhom aċċess għal appoġġ skont il-punti (a)(i) u (a)(iii) tal-paragrafu 1. Il-limitu minimu għall-appoġġ skont il-punt (a)(i) tal-paragrafu 1 għandu jkun oġhla mil-limitu massimu għall-appoġġ skont il-punt (a)(iii) tal-paragrafu 1. L-appoġġ għandu jkun limitat għall-azjendi li jaqgħu taht id-definizzjoni ta' imprizi mikro u zġhar.

5. L-appoġġ taht il-punt (a) tal-paragrafu 1 għandu jithallas f'tal-anqas zewġ pagamenti fuq perijodu massimu ta' ħames snin. Il-pagamenti jistgħu jkunu digressivi. Il-ħlas tal-aħħar pagament skont il-punti (a)(i) u (a)(ii) tal-paragrafu 1 għandu jkun jiddependi fuq l-implimentazzjoni korretta tal-pjan tan-negozju.

6. L-ammont massimu ta' appoġġ skont il-punt (a) tal-paragrafu 1 huwa stabbilit fl-Anness II. L-Istati Membri għandhom jiddefinixxu l-ammont ta' appoġġ skont il-punti (a)(i) u (a)(ii) tal-paragrafu 1 filwaqt li titqies ukoll is-sitwazzjoni soċjoekonomika tal-qasam ikkonċernat tal-programm.

[...]

#### *Ir-Regolament ta' Implimentazzjoni (UE) Nru 808/2014*

- 9 L-Anness I tar-Regolament ta' Implimentazzjoni tal-Kummissjoni (UE) Nru 808/2014 tas-17 ta' Lulju 2014 li jistabbilixxi regoli għall-applikazzjoni tar-Regolament Nru 1305/2013 (ĠU 2014, L 227, p. 18), jinkludi Parti 5, dwar il-Kodiċijiet tal-miżuri u s-sottomiżuri. Din il-parti tipprevedi, skont l-Artikolu 19 tar-Regolament Nru 1305/2013, taht il-Kodiċi 6, il-miżura intitolata "żvilupp tal-farms u tan-negozji". Fost is-sottomiżuri għall-finijiet ta' programmazzjonijiet li jikkorrispondu għal din il-miżura, jinsabu, taht il-Kodiċi 6.1, dik intitolata "għajnuna biex tibda negozju għall-bdiewa zġażaġh" u, taht il-kodiċi 6.3, dik intitolata "għajnuna biex tibda negozju għall-iżvilupp ta' farms zġhar".

#### *Ir-Regolament ta' Delega (UE) Nru 807/2014*

- 10 Skont l-Artikolu 5(2) tar-Regolament ta' Delega tal-Kummissjoni (UE) Nru 807/2014 tal-11 ta' Marzu 2014 li jissupplimenta r-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jintroduċi dispożizzjonijiet tranżitorji (ĠU 2014, L 227, p. 1), l-Istati Membri għandhom jiddefinixxu l-limiti msemmija fit-tielet subparagrafu tal-Artikolu 19(4)

tar-Regolament Nru 1305/2013 f'termini tal-potenzjal ta' produzzjoni tal-azjenda agrikola, imkejla b'ħala produzzjoni standard, kif iddefinit fl-Artikolu 5 tar-Regolament tal-Kummissjoni (KE) Nru 1242/2008 tat-8 ta' Diċembru 2008 li jistabbilixxi tipoloġija Komunitarja għal azjendi agrikoli (ĠU 2008, L 335, p. 3)], jew ekwivalenti.

*Il-Linji Gwida tal-Unjoni Ewropea għall-għajnuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020*

- 11 Skont il-punt 99 tal-Linji Gwida tal-Unjoni Ewropea għall-għajnuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020, (ĠU 2014, C 204, p. 1, “[l]-għajnuna tista' tingħata flimkien ma' diversi skemi jew akkumulata ma' għajnuna ad hoc, sakemm l-ammont totali ta' għajnuna mill-Istat għal attività jew proġett megħjun ma taqbiżx il-limiti massimi tal-għajnuna stabbiliti f'dawn il-Linji Gwida”.
- 12 Il-punt 184 ta' dawn il-linji gwida jipprovdi li “l-għajnuna massima trid tkun limitata għal EUR 70 000 għal kull bidwi żagħżuġ u EUR 15 000 għal kull farm żgħir [u li l-]Istati Membri jridu jiddefinixxu l-ammont ta' għajnuna għal bdiewa żgħażgħ filwaqt li jqisu s-sitwazzjoni soċjoekonomika taż-żona kkonċernata”.

### ***Id-dritt Latvjan***

- 13 Il-punt 1 tar-Regolament Nru 292 tal-Kunsill tal-Ministri tad-9 ta' Ġunju 2015 dwar il-proċedura għall-għoti ta' għajnuna nazzjonali u ta' għajnuna mill-Unjoni Ewropea fuq il-bażi tas-sottomizura “Għajnuna sabiex jiġi stabbilit negozju fl-iżvilupp ta' azjendi agrikoli żgħar” li taqa' taħt il-mizura “Żvilupp ta' azjendi agrikoli u negozji” (Latvijas Vēstnesis, 2015, Nru 126), jipprovdi:

“Dan ir-regolament jirregola l-proċedura għall-għoti ta' għajnuna nazzjonali u ta' għajnuna mill-Unjoni Ewropea fil-kuntest tas-sottomizura ‘Għoti ta' għajnuna sabiex jiġi stabbiliti negozji għall-iżvilupp ta' azjendi agrikoli żgħar’, li taqa' taħt il-mizura ‘Żvilupp ta' azjendi agrikoli u negozji, taħt il-forma ta' pagament uniku”.

- 14 Il-punt 20 ta' dan ir-regolament jipprovdi:

“Matul perijodu ta' programmazzjoni, l-applikant għal għajnuna jista' jibbenefika darba mill-għajnuna msemmija f'dawn id-dispożizzjonijiet”.

### **Il-kawża prinċipali u d-domandi preliminari**

- 15 Ir-rikorrenti fil-kawża prinċipali, proprjetarja ta' azjenda agrikola, talbet, fil-5 ta' Ottubru 2015, fil-kuntest tal-ewwel proġett, l-għoti ta' għajnuna sabiex jiġi stabbiliti negozji għall-iżvilupp tal-azjendi żgħar.
- 16 Permezz ta' deċiżjoni tal-15 ta' Jannar 2016, is-Servizz ta' Għajnuna għall-Iżvilupp Rurali laqa' din it-talba.
- 17 Fis-27 ta' Lulju 2016, ir-rikorrenti ħadet f'idejha r-responsabbiltà tal-azjenda agrikola, operata preċedentement mill-ġenituri tagħha.

- 18 Fit-23 ta' Awwissu 2016, hija ppreżentat, fil-kuntest tat-tieni proġett, talba għal finanzjament intiż sabiex jiġu stabbiliti negozji għall-bdiewa żgħażaġh, filwaqt li kompliet l-attivitajiet issussidjati mill-ewwel għajjnuna.
- 19 Din it-tieni talba giet miċhuda fit-8 ta' Novembru 2016 mis-Servizz ta' Għajjnuna għall-Iżvilupp Rurali, abbażi tal-Artikolu 19(4) tar-Regolament Nru 1305/2013.
- 20 Dan is-servizz qies li applikant jista' jibbenefika, abbażi tal-istess miżura, jew minn għajjnuna għall-iżvilupp ta' azjendi żgħar, jew minn għajjnuna għall-bdiewa żgħażaġh. Huwa kkunsidra wkoll li l-leġiżlazzjoni nazzjonali ma kinitx tippermetti li l-ewwel tintalab għajjnuna għall-iżvilupp tal-azjendi żgħar u li, sussegwentement, tintalab għajjnuna għall-bdiewa żgħażaġh, billi tali talba ma tissodisfax il-kundizzjoni tal-ewwel stabbiliment jew tal-operazzjoni mill-ġdid tal-azjenda relatata ma' din l-għajjnuna tal-aħħar.
- 21 Ir-rikorrenti fil-kawża prinċipali kkontestat din id-deċiżjoni ta' rifjut quddiem is-Servizz ta' Għajjnuna għall-Iżvilupp Rurali. Permezz ta' deċiżjoni tas-6 ta' Jannar 2017, huwa kkonferma dan ir-rifjut u tenna l-projbizzjoni tal-akkumulazzjoni tad-diversi għajjnuniet previsti minn dan ir-regolament.
- 22 L-azzjonijiet kontenzjużi ppreżentati sussegwentement mir-rikorrenti kontra din id-deċiżjoni ta' rifjut ġew miċhuda mill-administrativā rajona tiesa (il-Qorti Amministrattiva Distrettwali, il-Latvja) u mill-Administrativā apgabaltesa (il-Qorti Amministrattiva Reġjonali, il-Latvja), rispettivament.
- 23 Dawn il-qradi qiesu b'mod partikolari li mill-għanijiet stipulati fil-proġetti tar-rikorrenti fil-kawża prinċipali jirriżulta li t-tieni proġett kien ifittex l-implimentazzjoni tal-għan imfittex mill-ewwel proġett. Issa, l-għoti ta' żewġ għajjnuniet għall-istess għan imur kontra r-regola ta' pagament uniku u ma jstax jiġi kkunsidrat bħala użu proporzjonat tal-fondi. Barra minn hekk, bidwi ma jibqax jaqa' taħt il-kunċett ta' "bidwi żaġhżuġh", ladarba huwa jkun irċieva l-għajjnuna għall-iżvilupp tal-azjendi żgħar, prevista fl-Artikolu 19(1)(a)(iii) tar-Regolament Nru 1305/2013.
- 24 Fit-23 ta' Novembru 2017, ir-rikorrenti fil-kawża prinċipali ppreżentat appell ta' kassazzjoni quddiem l-Augstākā tiesa (Senāts) (il-Qorti Suprema, il-Latvja), fejn sostniet b'mod partikolari li d-dispożizzjonijiet tar-Regolament Nru 1305/2013 ġew interpretati b'mod żbaljat.
- 25 F'dan ir-rigward, hija ssostni li ż-żewġ għajjnuniet huma rregolati minn dispożizzjonijiet distinti u li r-regola li għajjnuna ma tistax tingħata iktar minn darba, skont dan ir-regolament, tapplika għal kull sottomiżura individwalment u mhux għall-akkumulazzjoni tagħhom.
- 26 Il-Qorti tar-rinviju tistaqsi, għaldaqstant, dwar il-konformità ta' leġiżlazzjoni nazzjonali li tipprojbixxi l-hlas tal-għajjnuna msemmija fl-Artikolu 19(1)(a) u (i) tar-Regolament Nru 1305/2013 lil bidwi li jkun diġà bbenefika mill-għajjnuna taħt il-paragrafu 1(a)(iii) tal-istess artikolu.

27 F'dawn iċ-ċirkustanzi, l-Augstākā tiesa (Senāts) (il-Qorti Suprema) iddeċidiet li tissospendi l-proċeduri u li tagħmel lill-Qorti tal-Ġustizzja d-domandi preliminari li ġejjin:

“L-Artikolu 19(1)(a) [tar-Regolament Nru 1305/2013] moqri flimkien mad-dispożizzjonijiet l-oħra ta’ dan l-istess regolament u mal-Linji Gwida [dwar l-Agrikoltura 2014-2020], għandu jiġi interpretat fis-sens li:

- 1) bidwi jitlef il-kwalità ta’ ‘bidwi żagħżuġh’ minhabba s-sempliċi fatt li huwa kien irċieva, sentejn qabel, l-għajnuna għall-iżvilupp ta’ azjendi agrikoli żgħar prevista fl-Artikolu 19(1)(a)(iii) tar-Regolament Nru 1305/2013?
- 2) dawn id-dispożizzjonijiet jawtorizzaw lil Stat Membru li jadotta regoli li jipprojbixxu l-hlas tal-għajnuna msemmija fl-Artikolu 19(1)(a)(i) [ta’ dan ir-regolament] lil bidwi li jkun diġà rċieva l-għajnuna prevista fl-Artikolu 19(1)(a)(iii)?
- 3) Stat Membru għandu d-dritt li jirrifjuta l-applikazzjoni tal-kumulu tal-għajnuna lil bidwi meta l-ordni ta’ kumulu stabbilita fil-programm ta’ żvilupp rurali miftiehem mal-Kummissjoni Ewropea ma tkunx ġiet osservata?”

## **Fuq id-domandi preliminari**

### *Fuq l-ewwel domanda*

- 28 Permezz tal-ewwel domanda tagħha, il-qorti tar-rinviju tistaqsi, essenzjalment, jekk l-Artikolu 19(1) tar-Regolament Nru 1305/2013 għandux jiġi interpretat fis-sens li jipprekludi li bidwi li jkun ibbenefika mill-għajnuna sabiex jiġu stabbiliti negozji għall-iżvilupp ta’ azjendi żgħar, prevista fil-punt (a)(iii) ta’ din id-dispożizzjoni, ikun jista’ jakkumula din l-għajnuna mal-għajnuna sabiex jiġu stabbiliti negozji għall-bdiewa żgħażaġh, prevista fil-punt (a)(i) tal-istess dispożizzjoni.
- 29 Kif jirriżulta mill-Artikolu 19(1)(a) ta’ dan ir-regolament, l-għajnuna taht il-miżura “Żvilupp ta’ azjendi agrikoli u negozji” tkopri tliet tipi ta’ għajnuna sabiex jiġu stabbiliti negozji, fosthom dik għall-bdiewa żgħażaġh u dik għall-iżvilupp ta’ azjendi żgħar.
- 30 L-Anness I tar-Regolament ta’ Implimentazzjoni Nru 808/2014 jindika, fil-Parti 5 tiegħu dwar il-Kodiċijiet tal-miżuri u s-sottomiżuri, il-kodiċi li jikkorrispondu għall-għajnuna taht il-miżura “Żvilupp ta’ azjendi agrikoli u negozji” prevista fl-Artikolu 19 tar-Regolament Nru 1305/2013 u l-kodiċijiet li jikkorrispondu rispettivament għas-sottomiżuri “Għajnuna sabiex jiġu stabbiliti negozji għall-bdiewa żgħażaġh” u “Għajnuna sabiex jiġu stabbiliti negozji għall-iżvilupp tal-azjendi żgħar”, inkwistjoni fil-kawża prinċipali.
- 31 L-Artikolu 19(2) tar-Regolament Nru 1305/2013 jipprovdi li l-għajnuna prevista fil-paragrafu 1(a)(i) ta’ dan l-artikolu hija mogħtija lill-bdiewa żgħażaġh u dik prevista fil-paragrafu 1(a)(iii) tiegħu hija mogħtija lill-azjendi żgħar, kif iddefiniti mill-Istati Membri.
- 32 Filwaqt li din id-dispożizzjoni tal-aħħar tħalli għalhekk fidejn l-Istati Membri l-oneru li jiddefinixxu l-kuncett ta’ “azjendi żgħar”, l-Artikolu 2(1)(n) tar-Regolament Nru 1305/2013 jiddefinixxi l-“bidwi żagħżuġh” bħala “persuna li jkollha inqas minn 40 sena fil-mument

- tas-sottomissjoni tal-applikazzjoni, li jkollha ħiliet u kompetenzi professjonali adegwati u li tkun qiegħda tistabbilixxi lilha nnifisha għall-ewwel darba f'azjenda agrikola bħala l-kap ta' dik l-azjenda”.
- 33 Għalkemm il-kliem tal-Artikolu 19(1)(a) tal-imsemmi regolament, jirrigwarda b'mod partikolari l-ġhoti taż-żewġ għajnuniet inkwistjoni fil-kawża prinċipali, għandu jiġi rrilevat li dan ma jistabbilixxi ordni ta' ġhoti ta' dawn l-għajnuniet, u lanqas ma jeskludi b'mod espliċitu l-ġhoti kumulattiv tagħhom.
- 34 L-ewwel subparagrafu tal-Artikolu 19(4) tar-Regolament Nru 1305/2013 jipprevedi li l-ġhoti tal-għajnuna msemmija fil-paragrafu 1(a) ta' dan l-artikolu, li tahtu jaqgħu ż-żewġ għajnuniet inkwistjoni fil-kawża prinċipali, huwa sugġett għall-implimentazzjoni ta' pjan ta' negozju u jistabbilixxi l-kundizzjonijiet tal-implimentazzjoni ta' dan il-pjan.
- 35 Barra minn hekk, it-tielet subparagrafu tal-Artikolu 19(4) tal-imsemmi regolament jipprevedi li l-Istati Membri għandhom jiffissaw il-limitu minimu u l-limitu massimu għall-aċċess tal-azjendi agrikoli għall-għajnuna skont il-paragrafu 1(a)(i) u (iii) ta' dan l-artikolu. Huwa jistabbilixxi li l-limitu minimu għall-għajnuna taht dan il-paragrafu 1(a)(i) għandu jkun oġġla mil-limitu massimu stabbilit għall-għajnuna taht l-imsemmi paragrafu 1(a)(iii), u li din l-għajnuna hija limitata għall-azjendi li jaqgħu taht id-definizzjoni tal-imprizi mikro u żgħar.
- 36 F'dan ir-rigward, għandu jtfakkar li, kif jirrizulta mill-Artikolu 19(8) tar-Regolament Nru 1305/2013, il-Kummissjoni hija awtorizzata tadotta atti ta' delega b'mod partikolari għad-definizzjoni tal-limiti previsti fl-imsemmi paragrafu 4 ta' dan l-Artikolu 19. Għalhekk, l-Artikolu 5(2) tar-Regolament ta' Delega Nru 807/2014 jispeċifika li l-Istati Membri għandhom jiddefinixxu l-limiti msemmija fit-tielet subparagrafu ta' dan l-Artikolu 19(4) f'termini tal-potenzjal ta' produzzjoni tal-azjenda agrikola, imkejla bħala produzzjoni standard jew ekwivalenti.
- 37 Issa, għandu jiġi kkunsidrat li, minn naħa, l-Artikolu 19(4) tar-Regolament Nru 1305/2013 ma jindirizzax, espliċitament, il-kwistjoni tal-akkumulazzjoni tal-għajnuna mogħtija skont l-Artikolu 19(1)(a)(i) u (iii) tiegħu, u, min-naħa l-oħra, l-istabbiliment tal-limiti għal din l-għajnuna, bħal dawk imsemmija f'dan il-paragrafu 4, ma jipprekludix li l-għajnuna kkonċernata tkun tista' tiġi akkumulata, sakemm l-ammont massimu tal-għajnuna mogħtija, kif imsemmi fil-paragrafu 6 ta' dan l-Artikolu 19, ikun osservat.
- 38 Fil-fatt, ma huwiex eskluż li, wara li jkun kiseb għajnuna sabiex jiġu stabbiliti negozji għall-iżvilupp ta' azjenda agrikola żgħira, il-benefiċjarju tagħha jgawdi minn tkabbir tal-potenzjal tal-produzzjoni tiegħu, possibbilment, bħala riżultat tal-kisba tal-ewwel għajnuna, b'tali mod li jiddeciedi li jistabbilixxi ruħu bħala “bidwi żagħżuġh”, fis-sens tal-Artikolu 2(1)(n) tal-imsemmi regolament.
- 39 Għalhekk, il-kwalità ta' benefiċjarju ta' tali għajnuna ma teskludix li wieħed ikun jista' jitlob dik ta' “bidwi żagħżuġh”, fis-sens ta' din id-dispożizzjoni, li tistabbilixxi biss kriterji ta' età, ta' kompetenza kif ukoll tal-ewwel installazzjoni bħala kap ta' azjenda agrikola. Minn dan isegwi li bidwi, bħar-rikorrenti fil-kawża prinċipali, jista' jiġi kklassifikat bħala “bidwi żagħżuġh”, fis-sens tal-imsemmija dispożizzjoni, anki meta jkun diġà bbenefika mill-għajnuna għall-iżvilupp ta' azjendi żgħar, prevista fl-Artikolu 19(1)(a)(iii) ta' dan ir-regolament.



- 40 Il-kriterju tal-ewwel installazzjoni f'azjenda agrikola ma timplikax neċessarjament li l-azjenda agrikola li fl-ambitu tagħha l-“bidwi żagħżuġh” jinstalla ruħu għall-ewwel darba tkun azjenda ġdida, billi dan il-kriterju jista' jiġi ssodisfatt ukoll meta “bidwi żagħżuġh” ikun jixtieq ikompli jiżviluppa azjenda qadima.
- 41 Barra minn hekk, il-possibbiltà li jiġu akkumulati ż-żewġ għajnuniet inkwistjoni fil-kawża prinċipali hija sostnuta mill-fatt li r-Regolament Nru 1305/2013 ippreveda l-ħlas tal-għajnuna lill-bdiewa żgħażaġh mhux f'daqqa, iżda b'mod gradwali, billi l-possibbiltà ta' tali ħlas maqsum f'partijiet hija espressament prevista fl-Artikolu 19(5) ta' dan ir-regolament u riflessa, barra minn hekk, fil-premessa 17 tiegħu.
- 42 Barra minn hekk, kif irrilevat l-Avukat Ġenerali fil-punt 75 tal-konklużjonijiet tagħha, il-fatt li bidwi żagħżuġh ikun jista' jitlob, anki wara l-kisba tal-għajnuna għall-iżvilupp ta' azjenda agrikola żgħira, il-benefiċċju tal-għajnuna lill-bdiewa żgħażaġh, li minnu sussegwentement jitnaqqas l-ammont diġà rċevut bħala l-ewwel għajnuna, jieħu inkunsiderazzjoni wkoll ir-realtà tal-hajja tal-bdiewa żgħażaġh u huwa konformi kemm mal-għanijiet tar-Regolament Nru 1305/2013 kif ukoll mal-prijoritajiet tal-Unjoni fil-qasam tal-iżvilupp rurali.
- 43 Fil-fatt, il-bżonn li l-bdiewa jiġu inkoraġġuti fil-fażi ta' installazzjoni sabiex ikabbru u jiżviluppaw l-azjendi tagħhom u konsegwentement jemendaw il-pjanijiet ta' negozju inizjali tagħhom jikkontribwixxi għat-twerttiq tal-għan ta' dan ir-regolament, jiġifieri l-iżvilupp rurali, kif rifless fil-premessa 3 ta' dan ir-regolament, kif ukoll għall-ħtieġa li jiġi promoss l-iżvilupp ta' azjendi żgħar li jistgħu jkunu ekonomikament vijabbli, kif tispeċifika l-premessa 17 tal-imsemmi regolament.
- 44 Barra minn hekk, għandu jittfakkar li r-Regolament Nru 1305/2013 jistabilixxi kemm l-għanijiet li għalihom għandha tikkontribwixxi l-politika ta' żvilupp rurali kif ukoll il-prijoritajiet korrispondenti tal-Unjoni, billi jipprevedi l-miżuri adegwati sabiex jimplimentawha. Fil-fatt, l-Artikolu 5 ta' dan ir-regolament jelenka sitt prijoritajiet għall-iżvilupp rurali, li fosthom jinsab, fil-punt 2 ta' dan l-artikolu, it-titjib tal-vijabbiltà tal-azjendi agrikoli u l-kompetittività tat-tipi kollha ta' agrikoltura, kif ukoll it-tiġdid ta' ġenerazzjonijiet, bl-enfasi b'mod partikolari fuq it-titjib tal-prestazzjoni ekonomika tal-azjendi agrikoli kollha u l-facilitazzjoni tar-ristrutturar u tal-modernizzazzjoni ta' dawn l-azjendi (ara, f'dan is-sens, is-sentenza tat-8 ta' Lulju 2021, Reġjun ta' Wallonie (Għajnuna għall-bdiewa żgħażaġh), C-830/19, EU:C:2021:552, punt 34).
- 45 Issa, il-bżonn li l-bdiewa jiġu inkoraġġuti fil-fażi ta' installazzjoni li jkabbru u jiżviluppaw l-azjendi tagħhom, enfasizzat fil-punt 43 ta' din is-sentenza, jaqa' wkoll fil-kuntest tal-prijoritajiet tal-Unjoni għall-iżvilupp rurali.
- 46 F'dan il-każ, kif jirriżulta mid-deċiżjoni tar-rinviju, ir-rikorrenti fil-kawża prinċipali kienet preċiżament uriet ix-xewqa, fil-pjan ta' negozju tagħha dwar l-għajnuna għall-bdiewa żgħażaġh, li tkompli l-proġett mibdi, billi tiżviluppa l-operat tagħha permezz taż-żieda tal-bhejjem tagħha.
- 47 Madankollu, għandu jittfakkar li l-Artikolu 19(6) tar-Regolament Nru 1305/2013 jillimita s-somom li jistgħu jinkisbu minn individwu bħala bidwi żagħżuġh taħt l-għajnuna prevista fil-paragrafu 1(a) ta' dan l-artikolu, billi jipprevedi ammont “massimu” tal-għajnuna mogħtija fuq din il-bażi.

- 48 Il-punt 99 tal-Linji Gwida tal-Unjoni Ewropea għall-għajnuna mill-Istat fis-setturi tal-agrikoltura u tal-forestrija u fiż-żoni rurali mill-2014 sal-2020 jipprovdi li għajnuna tista' tingħata simultanjament taht diversi skemi ta' għajnuna jew tiġi akkumulata ma' għajnuna *ad hoc* bil-kundizzjoni li l-ammont totali ta' għajnuna mill-Istat mogħtija favur attività jew proġett ma jaqbiżx il-limiti massimi ta' għajnuna previsti f'dawn il-linji gwida.
- 49 F'dan ir-rigward, il-punt 184 tal-imsemmija linji gwida jippreċiża li l-ammont massimu tal-għajnuna ma għandux jaqbeż EUR 70 000 għal kull bidwi żaġġu u EUR 15 000 għal kull azjenda żgħira, u l-Istati Membri għandhom jiddefinixxu l-ammont tal-għajnuna favur bdiewa żgħażaġħ billi jieħdu inkunsiderazzjoni wkoll is-sitwazzjoni soċjoekonomika taż-żona kkonċernata.
- 50 Għalhekk, kif irrilevat l-Avukat Ġenerali fil-punt 82 tal-konkluzjonijiet tagħha, u kif gie espost fil-punt 37 ta' din is-sentenza, l-ammont miksub bħala għajnuna sabiex jiġu stabbiliti negozji għall-iżvilupp ta' azjenda agrikola żgħira għandu jitnaqqas mill-ammont li għandu jinkiseb fil-kuntest tal-għajnuna sabiex jiġu stabbiliti negozji għal bidwi żaġġu, b'tali mod li l-limitu massimu tal-għajnuna għal kull bidwi żaġġu, previst fl-Artikolu 19(6) u fl-Anness II tar-Regolament Nru 1305/2013, ma jinqabiżx.
- 51 Fid-dawl tal-premess, ir-risposta għall-ewwel domanda għandha tkun li l-Artikolu 19(1) tar-Regolament Nru 1305/2013 għandu jiġi interpretat fis-sens li ma jipprekludix li bidwi li jkun ibbenefika mill-għajnuna sabiex jiġu stabbiliti negozji għall-iżvilupp ta' azjendi żgħar, prevista fil-punt (a)(iii) ta' din id-dispożizzjoni, jista' jakkumula din l-għajnuna mal-għajnuna sabiex jiġu stabbiliti negozji għall-bdiewa żgħażaġħ, prevista fil-punt (a)(i) tal-istess dispożizzjoni, sakemm l-ammont massimu tal-għajnuna mogħtija, kif previst fil-paragrafu 6 ta' dan l-artikolu, ikun osservat.

### ***Fuq it-tieni u t-tielet domanda***

- 52 Permezz tat-tieni u t-tielet domanda tagħha, li għandhom jiġu eżaminati flimkien, il-qorti tar-rinviju tistaqsi, essenzjalment, jekk l-Artikolu 19(1) tar-Regolament Nru 1305/2013 għandux jiġi interpretat fis-sens li jipprekludi leġislazzjoni nazzjonali li tipprovdi li l-għoti tal-għajnuna sabiex jiġu stabbiliti negozji għall-iżvilupp ta' azjendi żgħar, prevista fil-punt (a)(iii) ta' din id-dispożizzjoni, jeskludi l-ksib tal-għajnuna sabiex jiġu stabbiliti negozji għall-bdiewa żgħażaġħ, prevista fil-punt (a)(i) tal-istess dispożizzjoni.
- 53 Il-mistoqsijiet tal-qorti tar-rinviju fil-kuntest ta' dawn id-domandi jikkonċernaw b'mod iktar preċiż il-marġni ta' diskrezzjoni li għandhom l-Istati Membri fir-rigward tal-istabbiliment ta' skema ta' għoti ta' dawn iż-żewġ għajnuniet sabiex jiġu stabbiliti negozji.
- 54 F'dan ir-rigward, għandu jittfakkar li l-Istati Membri jimplementaw ir-Regolament Nru 1305/2013 permezz tal-programmi ta' appoġġ għall-iżvilupp rurali tagħhom. Kif jirriżulta mill-Artikolu 6 ta' dan ir-regolament, u kif huwa rifless fil-premessa 7 tiegħu, il-FAEŻR jaġixxi, fil-fatt, f'dawn l-Istati, permezz tal-imsemmija programmi.
- 55 Kull Stat Membru għandu, għalhekk, ifassal programm nazzjonali għall-iżvilupp rurali li jkopri t-territorju kollu tiegħu, sett ta' programmi reġjonali jew fl-istess hin programm nazzjonali u sett ta' programmi reġjonali, u dawn il-programmi jimplementaw strategija maħsuba sabiex tissodisfa l-prijoritajiet tal-Unjoni għall-iżvilupp rurali.

- 56 Minn dan isegwi li r-Regolament Nru 1305/2013 iħalli lill-Istati Membri marġni ta' diskrezzjoni fir-rigward tal-modalitajiet ta' implimentazzjoni tal-għajnuna li huwa jipprevedi.
- 57 Fil-fatt, kif jirriżulta mill-Artikolu 1 ta' dan ir-regolament, huwa jistabbilixxi r-regoli dwar l-ipprogrammar, in-networking, il-ġestjoni, il-monitoraġġ u l-evalwazzjoni abbażi tar-“responsabbiltajiet kondiviżi bejn l-Istati Membri u l-Kummissjoni”, kif ukoll ir-regoli sabiex tiġi żgurata l-koordinazzjoni tal-FAEŻR mal-istrumenti l-oħra tal-Unjoni.
- 58 Il-marġni ta' diskrezzjoni li għandhom l-Istati Membri f'dan il-kuntest jista' jikkonċerna b'mod partikolari l-kriterji ta' għażla tal-proġetti, sabiex jiġi żgurat li r-riżorsi finanzjarji intiżi għall-iżvilupp rurali jintużaw bl-aħjar mod possibbli u sabiex l-miżuri taħt il-programmi għall-iżvilupp rurali jiġu orjentati b'mod konformi mal-prijoritajiet tal-Unjoni għall-iżvilupp rurali u sabiex tiġi żgurata l-ugwaljanza fit-trattament tal-applikanti.
- 59 Dan il-marġni ta' diskrezzjoni jista' jikkonċerna wkoll l-iżvilupp tal-programmi ta' żvilupp rurali nazzjonali kif ukoll l-implimentazzjoni tal-preskrizzjonijiet ta' dan ir-regolament, b'mod partikolari fir-rigward tad-daqs tal-azjendi eliġibbli, kif imsemmi fit-tielet subparagrafu tal-Artikolu 19(2) tal-imsemmi regolament, jew tal-ammont tal-għajnuna, kif jirriżulta mill-paragrafu 6 ta' dan l-artikolu.
- 60 Barra minn hekk, skont l-Artikolu 13 tar-Regolament Nru 1305/2013, kull miżura għall-iżvilupp rurali għandha tkun ipprogrammata sabiex tikkontribwixxi b'mod speċifiku għall-kisba ta' prijorità waħda jew ta' diversi prijoritajiet tal-Unjoni għall-iżvilupp rurali. Issa, għandu jiġi rrilevat li, kif il-formulazzjoni ta' dan l-artikolu tispeċifika, il-lista ta' miżuri, li tinsab fl-Anness VI tal-imsemmi regolament u li hija ta' interess partikolari għall-prijoritajiet tal-Unjoni, hija biss indikattiva.
- 61 Minn dan isegwi li, kif sostniet il-Kummissjoni fl-osservazzjonijiet bil-miktub tagħha, l-Istati Membri jistgħu, bħala prinċipju, jagħzlu x'jinkludu jew x'ma jinkludux fil-programmi tagħhom għall-iżvilupp rurali. Għalhekk, huma għandhom il-possibbiltà li jipprevedu restrizzjonijiet għall-għoti tal-għajnuna sabiex jiġu stabbiliti negozji msemmija fl-Artikolu 19(1)(a) ta' dan ir-regolament, billi jipprevedu projbizzjoni li jsir ħlas tal-għajnuna msemmija fl-Artikolu 19(1)(a)(i) tal-imsemmi regolament lil bidwi li jkun diġà bbenefika mill-għajnuna prevista fil-punt (a)(iii) ta' din id-dispożizzjoni.
- 62 Fid-dawl tal-kunsiderazzjonijiet preċedenti, ir-risposta għat-tieni u għat-tielet domanda għandha tkun li l-Artikolu 19(1) tar-Regolament Nru 1305/2013 għandu jiġi interpretat fis-sens li ma jipprekludix leġiżlazzjoni nazzjonali li ttiprovdi li l-għoti tal-għajnuna sabiex jiġu stabbiliti negozji għall-iżvilupp ta' azjendi żgħar, prevista fil-punt (a)(iii) ta' din id-dispożizzjoni, jeskludi l-ksib tal-għajnuna sabiex jiġu stabbiliti negozji għall-bdiewa żgħażaġh, prevista fil-punt (a)(i) tal-istess dispożizzjoni.

### **Fuq l-ispejjeż**

- 63 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija dik il-qorti li tiddeciedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jstgħux jithallsu lura.

Għal dawn il-motivi, Il-Qorti tal-Ġustizzja (Is-Sitt Awla) taqta' u tiddeċiedi:

- 1) L-Artikolu 19(1) tar-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 għandu jiġi interpretat fis-sens li ma jipprekludix li bidwi li jkun ibbenefika mill-għajjnuna sabiex jiġu stabbiliti negozji għall-iżvilupp ta' azjendi żgħar, prevista fil-punt (a)(iii) ta' din id-dispożizzjoni, jista' jakkumula din l-għajjnuna mal-għajjnuna sabiex jiġu stabbiliti negozji għall-bdiewa żgħażaġh, prevista fil-punt (a)(i) tal-istess dispożizzjoni, sakemm l-ammont massimu tal-għajjnuna mogħtija, kif previst fil-paragrafu 6 ta' dan l-artikolu, ikun osservat.
- 2) L-Artikolu 19(1) tar-Regolament Nru 1305/2013 għandu jiġi interpretat fis-sens li ma jipprekludix leġislazzjoni nazzjonali li tipprovdi li l-ġhoti tal-għajjnuna sabiex jiġu stabbiliti negozji għall-iżvilupp ta' azjendi żgħar, prevista fil-punt (a)(iii) ta' din id-dispożizzjoni, jeskludi l-ksib tal-għajjnuna sabiex jiġu stabbiliti negozji għall-bdiewa żgħażaġh, prevista fil-punt (a)(i) tal-istess dispożizzjoni.

Firem